

सिविल सेवा (प्रा०) परीक्षा के वर्ष 2011 से प्रभावी संशोधित पैटर्न पर आधारित नमूना (सैम्पल) प्रश्न पत्र

सिविल सेवा प्रारम्भिक परीक्षा (सि. से. प्रा.) के पाठ्यक्रम और पैटर्न में वर्ष 2011 से महत्वपूर्ण परिवर्तन किए गए हैं। आम जनता को इन परिवर्तनों के संबंध में जानकारी दिनांक 22 अक्टूबर 2010 का, प्रेस नोट के जरिए पहले ही दी जा चुकी है, जो सं. लो. से. आ. की वेबसाइट पर उपलब्ध है।

आयोग ने प्रेस नोट में इस बात का भी उल्लेख किया था कि दोनों ही प्रश्न पत्रों के नमूना प्रश्न-पत्र, भावी उम्मीदवारों के संदर्भ के लिए, यथासमय सं. लो. से. आ. की वेबसाइट पर प्रस्तुत कर दिए जाएंगे।

संशोधित पाठ्यक्रम और पैटर्न पर आधारित सिविल सेवा प्रारम्भिक परीक्षा के प्रश्न पत्र-1 तथा प्रश्न पत्र-2 के 13 नमूना प्रश्नों का एक सेट नीचे दिया गया है। ये प्रश्न पत्र सि. से. प्रा. परीक्षा 2011 के प्रश्न पत्र-1 तथा प्रश्न पत्र-2 में सं. लो. से. आ. द्वारा तैयार किए जाने तथा पूछे जाने वाले प्रश्न पत्रों के स्वरूप के सूचक हैं। तथापि, प्रश्न पत्रों की विषय-वस्तु अथवा संरचना/स्वरूप को, सर्वांगपूर्ण अथवा परीक्षा के लिए निर्धारित पाठ्यक्रम पर आधारित प्रश्न पत्रों को तैयार करने की सं. लो. से. आ. की स्वतन्त्रता को सीमित करने के रूप में न समझा जाए।

यह नोट कर लिया जाए कि विद्यमान परिपाटी के अनुसार, दोनों ही प्रश्न पत्र, विशेष रूप से अंग्रेजी भाषा की बोधक्षमता संबंधी कौशल का परीक्षण करने से अभिप्रेत कुछ प्रश्नों को छोड़कर, जो केवल अंग्रेजी में होंगे, द्विभाषी (अंग्रेजी तथा हिन्दी) होंगे।

सिविल सेवा (प्रा०) परीक्षा
नमूना (सैम्पल) प्रश्न पत्र
(वर्ष 2011 से प्रभावी संशोधित पैटर्न पर आधारित)

प्रश्न पत्र 1

1. साइमन कमीशन की सिफारिशों के संदर्भ में निम्नलिखित में से कौन सा एक कथन सही है ?

- (a) इसने प्रान्तों में द्वैधशासन के उत्तरदायी सरकार द्वारा प्रतिस्थापित करने की संस्तुति की
- (b) इसने गृह विभाग के अधीन अन्तर-प्रान्तीय परिषद् स्थापित करने का सुझाव दिया
- (c) इसने केन्द्र में द्विसदनी विधानमंडल के उन्मूलन का सुझाव दिया
- (d) इसने भारतीय पुलिस सेवा, इस प्रावधान के साथ सृजित करने की संस्तुति की, कि ब्रिटिश भर्ती का, भारतीय भर्ती की तुलना में वेतन तथा भत्ता अधिक होगा

2. एक भौगोलिक क्षेत्र की, जिसकी उँचाई 400 मीटर है, निम्नलिखित विशेषताएँ हैं:

माह	J	F	M	A	M	J	J	A	S	O	N	D
औसत अधिकतम तापमान °C	31	31	31	31	30	30	29	28	29	29	30	31
औसत न्यूनतम तापमान °C	21	21	21	21	21	21	20	20	20	20	20	20
वर्षा mm	51	85	188	158	139	121	134	168	185	221	198	86

यदि इस भौगोलिक क्षेत्र में प्राकृतिक वन विद्यमान हो, तो सर्वाधिक संभावना यह है कि यह

- (a) आर्द्र शीतोष्ण शंकुवृक्षी वन होगा
- (b) पर्वतीय उपोष्ण वन होगा
- (c) शीतोष्ण वन होगा
- (d) उष्णकटिबंधीय वर्षा वन होगा

3. भारत में जैविक डीजल के उत्पादन के लिए **जट्रोफा करकास** के अलावा **पौन्गामिया पिनाटा** को भी क्यों एक उत्तम विकल्प माना जाता है ?

1. भारत के अधिकांश शुष्क क्षेत्रों में **पौन्गामिया पिनाटा** प्राकृतिक रूप से उगता है!

2. **पौन्गामिया पिनाटा** के बीजों में लिपिड अंश बहुतायत में होता है जिसमें से लगभग आधा ओलीइक अम्ल होता है ।

उपर्युक्त कथनों में से कौन सा/से सही है/हैं-

- (a) केवल 1
- (b) केवल 2
- (c) 1 और 2 दोनों
- (d) न तो 1 और न ही 2

4. अगर एक आलू को कागज की सफेद बिना छपी प्लेट के उपर रखकर सूक्ष्म तरंग अवन में रख दिया जाए तो आलू गर्म हो जाता है परन्तु प्लेट नहीं ।

यह इस कारण है कि

- (a) आलू मुख्यतः स्टार्च का बना होता है जब कि कागज मुख्यतः सैलुलोज का बना होता है
- (b) आलू में से सूक्ष्म तरंगें निकल जाती हैं जबकि कागज सूक्ष्म तरंगों को परावर्तित कर देता है
- (c) आलू में पानी होता है, जबकि कागज में पानी नहीं होता
- (d) आलू एक नवजात कार्बनिक पदार्थ है जबकि कागज मृत कार्बनिक पदार्थ है

5. भारत के संदर्भ में, निम्नलिखित पर विचार कीजिए :

- 1. बैंको का राष्ट्रीयकरण
- 2. क्षेत्रीय ग्रामीण बैंकों का गठन
- 3. बैंक शाखाओं द्वारा गाँवों को अपनाना

उपर्युक्त में से किस / किन को, भारत में “वित्तीय समावेशन” प्राप्त करने के लिए उठाए गए कदम/कदमों के रूप में माना जा सकता है ?

- (a) केवल 1 और 2
- (b) केवल 2 और 3
- (c) केवल 3
- (d) 1, 2 और 3

6. सरकार के निम्नलिखित कार्यों पर विचार कीजिए :

1. कर दरों में कटौती करना
2. सरकारी व्यय को बढ़ाना
3. उपदानों को समाप्त करना

आर्थिक मंदी के संदर्भ में, उपर्युक्त कार्यों में से कौन सा/से “राजकोषीय उद्दीपन” पैकेज का भाग माना/माने जा सकता/ते है/है ।

- (a) केवल 1 और 2
- (b) केवल 2
- (c) केवल 1 और 3
- (d) 1, 2 और 3

7. वायु में प्रदूषक कार्बन मोनोक्साइड (CO) के अत्यधिक मात्रा में मोचन से मनुष्य के शरीर में ऑक्सीजन आपूर्ति में कमी लाने वाली अवस्था उत्पन्न हो सकती है। यह अवस्था किस कारण उत्पन्न होती है ?

- (a) अंतर्श्वसन में ली गई CO, शरीर में पहुंचने पर CO₂ में रूपांतरित हो जाती है
- (b) अंतर्श्वसन में ली गई CO की, ऑक्सीजन की तुलना में, हीमोग्लोबिन के प्रति कहीं अधिक बंधुता है
- (c) अंतर्श्वसन में ली गई CO, हीमोग्लोबिन की रासायनिक संरचना को नष्ट कर देती है

(d) अंतर्श्वसन में ली गई CO₂, मस्तिष्क के श्वसन केन्द्र पर प्रतिकूल प्रभाव डालती है

8. वर्तमान में और आसन्न भविष्य में वैश्विक तापन के प्रशमन में भारत की संभावित रूप से क्या सीमाएं हैं ?

1. उचित वैकल्पिक प्रौद्योगिकियां पर्याप्त रूप से उपलब्ध नहीं हैं ।
2. भारत अनुसंधान और विकास में विशाल धनराशि का निवेश नहीं कर सकता ।
3. अनेक विकसित देशों ने भारत में, पहले ही, प्रदूषण फैलाने वाले अपने उद्योग स्थापित कर रखे हैं ।

उपर्युक्त में से कौन सा/से कथन सही है/हैं ?

- (a) केवल 1 और 2
- (b) केवल 2
- (c) केवल 1 और 3
- (d) केवल 1, 2 और 3

9. भारत के संविधान के संदर्भ में, निम्नलिखित कथनों पर विचार कीजिए:

1. मूल अधिकार
2. मूल कर्तव्य
3. राज्य की नीति के निदेशक तत्त्व

भारत सरकार द्वारा आरंभ किए गए राष्ट्रीय सामाजिक सहायता कार्यक्रम में, भारत के संविधान के उपर्युक्त उपबंधों में से कौन सा/से पूरे होता है /होते हैं ?

- (a) केवल 1
- (b) केवल 3
- (c) केवल 1 और 3
- (d) केवल 1, 2 और 3

10. लोक अदालतों के संदर्भ में, निम्नलिखित कथनों में से कौन सा एक सही है ?

- (a) लोक अदालतों की अधिकारिता मुकदमा दायर करने से पहले के मामलों का निपटारा करने की है, और उन मामलों की नहीं, जो किसी न्यायालय में लंबित हों
- (b) लोक अदालतें ऐसे मामलों का निपटारा कर सकती हैं जो सिविल, न कि आपराधिक प्रकृति के हैं

- (c) प्रत्येक लोक अदालत में केवल सेवारत अथवा सेवानिवृत्त न्यायिक अधिकारी ही नियुक्त हो सकते हैं, कोई अन्य व्यक्ति नहीं
- (d) उपर्युक्त में से कोई सा भी कथन सही नहीं है

11. निम्नलिखित में से कौन सा एक कथन अवस्फीति का उपयुक्त वर्णन करता है ?

- (a) यह दूसरी मुद्राओं की तुलना में मुद्रा मान में अचानक आई गिरावट है
- (b) यह अर्थव्यवस्था के वित्तीय तथा वास्तविक क्षेत्रों में आई सतत मंदी है
- (c) यह माल तथा सेवाओं के सामान्य कीमत स्तर में आई सतत गिरावट है
- (d) यह मुद्रास्फीति दर में एक निश्चित समय अवधि में आई गिरावट है

प्रश्न पत्र 2

निम्नलिखित परिच्छेद को पढ़िये और नीचे दिए प्रश्नों के उत्तर दीजिए। आपके उत्तर दिए गये परिच्छेद की अंतर्वस्तु पर ही आधारित होने चाहिए।

समकालीन भारत की अर्थव्यवस्था एक बड़ा विरोधाभास है। वह उत्कृष्ट उपलब्धियों और गंभीर विफलताओं का विचित्र संयोग है। स्वतंत्रता के बाद से भारत ने अपने आर्थिक पिछड़ेपन से ऊपर उठने में उल्लेखनीय प्रगति की है। वह जो 1950 के दशक में एक अत्यंत निर्धन देश था और 1960 के दशक के मध्य में सहायतार्थी देश था, वहीं आज विश्व की चौथी सबसे बड़ी अर्थव्यवस्था (क्रय-शक्ति समता के आधार पर) के रूप में उभरा है। हमारी अर्थव्यवस्था विश्व की सबसे तेजी से संवर्द्धित होने वाली अर्थव्यवस्थाओं में आ गई है। अब यह देश विश्व ज्ञान अर्थव्यवस्था में एक अग्रणी खिलाड़ी बन गया है, जिसके पास अपार बौद्धिक पूंजी और तेजी से बढ़ने वाली सॉफ्टवेयर और सूचना प्रौद्योगिकी सेवाएं हैं। यद्यपि हमारा देश विश्व के पांच सबसे अधिक तेजी से संवर्द्धित होने वाली अर्थव्यवस्थाओं के समूह में शामिल हो गया है फिर भी हम मानव विकास सूचकांक (ह्यूमन डेवलपमेंट इंडेक्स) की दृष्टि से सबसे निचले 20 देशों में हैं। यद्यपि देश अपनी संवृद्धि दर और प्रौद्योगिकीय करामातों का जश्न मना रहा है, फिर भी वह सामाजिक विरोधाभासों तथा विकास के विरोधाभास और विडंबनाओं से गुजर रहा है। इस प्रकार समकालीन भारत में 'दो भारत' हैं।

1. भारतीय अर्थव्यवस्था को 'एक बड़ा विरोधाभास' क्यों माना जाता है

- वह साक्षरता का निम्न स्तर होने के बावजूद सूचना प्रौद्योगिकी सेवाओं में एक अग्रणी खिलाड़ी है
- कृषि जन्य उत्पादन की विपुलता के बीच गरीबी है
- यह निम्न मानवविकास वाली एक सबसे बड़ी अर्थव्यवस्था है
- सामाजिक विरोधाभासों के साथ ही उसकी वैज्ञानिक उपलब्धियाँ हैं

2. भारत को विश्व ज्ञान अर्थव्यवस्था में एक अग्रणी खिलाड़ी क्यों कहा जा रहा है ?

- विज्ञान और प्रौद्योगिकी में भारत के ज्ञान का आधार विश्व के सर्वोत्तम में से है
- भारत के पास मानव बौद्धिक पूंजियों और सूचना प्रौद्योगिकी सेवाओं के विशाल भंडार हैं
- भारत विश्व की पांच सबसे तेजी से संवर्द्धित होने वाली अर्थव्यवस्थाओं तथा प्रौद्योगिक भंडारों में से एक है

(d) भारत के पास मानव पूँजी और वैज्ञानिक ज्ञान निर्यात संभाव्यता का विशाल भंडार है

3. लेखक का 'दो भारत' से क्या तात्पर्य है ?

(a) एक भारत है जिसके पास अपार बौद्धिक पूँजी है जबकि एक दूसरा है जो मुख्यतया निरक्षर है

(b) एक भारत है जहां संवृद्धि में उछाल है तो वहीं व्यापक अभाव और विपन्नता वाला भारत भी है।

(c) एक प्रगतिशील मानसिकता वाला भारत है तो वहीं वह भारत भी है जो सामाजिक तौर पर दकियानूसी है

(d) एक ऐसा भारत है जिसमें विशिष्ट उपलब्धियों के साथ ही विशाल विफलताएं हैं

4. निम्नलिखित कथन और निष्कर्षों पर भी विचार कीजिए उसके बाद जो प्रश्न हैं उसका उत्तर दीजिए :

कथन : शिक्षा समवर्ती सूची में है । केन्द्रीय सरकार की सहमति के बिना राज्य सरकार शिक्षा में सुधार नहीं कर सकती ।

निष्कर्ष I : शिक्षा में शीघ्र सुधारों को लाने के लिए इसे राज्य सूची में होना चाहिए।

निष्कर्ष II : राज्य शिक्षा में सुधार नहीं लाना चाहते हैं ।

निम्नलिखित में से कौन सा एक सही है ?

(a) केवल निष्कर्ष I ही कथन से निकलता है ।

(b) केवल निष्कर्ष II ही कथन से निकलता है ।

(c) निष्कर्ष I और निष्कर्ष II दोनों ही कथन से निकलते हैं ।

(d) न तो निष्कर्ष I और न ही निष्कर्ष II कथन से निकलते हैं ।

5. पांच व्यक्ति P, Q, R, S, T एक पंक्ति में बैठे हुए हैं । P और T के बीच में Q हैं। इनमें से कौन बीच में है यह पता लगाने के लिए

निम्नलिखित कथनों में से किसमें दी गयी सूचना/सूचनाएं पर्याप्त होगी/होंगी ?

1. P, Q के बायें और S के दाहिने छोर पर हैं ।
2. R अन्तिम दाहिने छोर पर हैं ।


कूट का प्रयोग कर सही उत्तर चुनिए :

- (a) केवल 1
- (b) केवल 2
- (c) या तो 1, या 2
- (d) 1 और 2 दोनों ही

6. $\sqrt{2}$, $\sqrt[3]{3}$, $\sqrt[6]{6}$, $\sqrt[12]{12}$, में से सबसे छोटा कौन है ?

- (a) $\sqrt{2}$
- (b) $\sqrt[3]{3}$
- (c) $\sqrt[6]{6}$
- (d) $\sqrt[12]{12}$

7. निम्नलिखित पाई चार्टों से पता लगता है कि एक मनुष्य कपड़ों (Cloths) पर 10%, किराये (Rent) पर 20%, भोजन (Food) पर 30% और शेष फुटकर मदों (Miscellaneous) में जनवरी महीने में तथा कपड़ों पर 15%, किराये पर 25%, भोजन पर 35% और शेष फुटकर मदों में फरवरी महीने में खर्च करता है ।



निम्नलिखित कथनों पर विचार कीजिए :

1. जनवरी महीने में किराये से अधिक भोजन पर व्यय वही है जो फरवरी महीने में किराये से अधिक भोजन पर व्यय है।
2. जनवरी महीने में कपड़ों से अधिक किराये पर किया गया व्यय वही है जो किराये से अधिक भोजन पर किया गया व्यय है।

निम्नलिखित कथनों में से कौन सा एक सही है

- (a) केवल 1
- (b) केवल 2
- (c) 1 और 2 दोनों ही
- (d) न तो 1 और न ही 2

9. आपके सामने एक ऐसा मामला आया है जिसमें कोई वृद्ध बीमार स्त्री अपना जीवन प्रमाणपत्र प्रस्तुत करने में असमर्थ है और इस वजह से अपने उपचार के खर्चों को पूरा करने हेतु पेंशन का दावा करने में असमर्थ है। आप मामलों पर कार्रवाई करने के बारे में अपने उच्चाधिकारियों के कार्यविधिक उपागम को जानते हुए.....

- (a) कार्यविधियों के अनुसार ही चलेंगे
- (b) वैकल्पिक दस्तावेजों का इंतजाम कर, उस स्त्री की मदद करने की पहल करेंगे
- (c) अपने स्वयं के स्तर पर उस स्त्री की कुछ धन द्वारा सहायता करेंगे किंतु कार्यविधि से कोई समझौता नहीं करेंगे
- (d) कुछ कार्यविधिक चरणों को नजरअंदाज़ कर देंगे, क्योंकि आप उस स्त्री की आवश्यकता को समझते हैं

10. आप रेस्तरां में कॉफी पीते हुए अपने मित्र के साथ गप-शप कर रहे थे। अचानक आपने कहीं बहुत पास ही विस्फोट की प्रचंड आवाज सुनी। आप.....

- (a) उछल पड़ेंगे और अपने मित्र को कस कर पकड़ लेंगे
- (b) आवाज की तरफ से अपना ध्यान बंटकर सब कुछ बहुत अच्छा हो, इसके लिए दुआ करेंगे
- (c) आवाज कहां से आई इसका पता लगाना शुरू करेंगे
- (d) मदद के लिए चिल्लाना शुरू करेंगे
